

15 -ാം കേരള നിയമസഭ

13 -ാം സമ്മേളനം

നക്ഷത്രചിഹ്നമിട്ട ചോദ്യം നം. 5

23-01-2025 - ൽ മറുപടിയ്ക്ക്

അതിദാരിദ്ര്യ നിർമ്മാർജ്ജന പദ്ധതി

ചോദ്യം	ഉത്തരം
<p align="center"> ശ്രീ . കെ .ഡി .പ്രസേനൻ , ശ്രീ .എം.വി.ഗോവിന്ദൻ മാസ്റ്റർ, ശ്രീ പി. നന്ദകുമാർ, ശ്രീ കെ യു ജനീഷ് കുമാർ </p>	<p align="center"> ശ്രീ .എം.ബി. രാജേഷ് (തദ്ദേശ സ്വയംഭരണ - എക്സൈസ് - പാർലമെന്ററികാര്യ വകുപ്പ് മന്ത്രി) </p>
<p>(എ) ഈ സർക്കാരിന്റെ മുൻഗണനാ പദ്ധതികളിൽ 'അതിദാരിദ്ര്യ നിർമ്മാർജ്ജന പദ്ധതി' ഉൾപ്പെടുത്തിയിട്ടുണ്ടോ; എങ്കിൽ ഇതുവരെ നടത്തിയ പ്രവർത്തനങ്ങളുടെ പുരോഗതി വ്യക്തമാക്കുമോ;</p>	<p>(എ) സർക്കാരിന്റെ മുൻഗണനാ പദ്ധതികളിൽ 'അതിദാരിദ്ര്യ നിർമ്മാർജ്ജന പദ്ധതി' ഉൾപ്പെടുത്തിയിട്ടുണ്ട്.</p> <p>16.07.2021 തീയതിയിലെ സ.ഉ.(കൈ) നം.145/2021/LSGD പ്രകാരം സംസ്ഥാനത്ത് അതിദാരിദ്ര്യ നിർമ്മാർജ്ജന പ്രവർത്തനങ്ങൾ ആരംഭിക്കുകയുണ്ടായി. അതിദാരിദ്ര്യ നിർണ്ണയ പ്രക്രിയയിലൂടെ സംസ്ഥാനത്ത് ആകമാനം 64006 കുടുംബങ്ങളെയാണ് കണ്ടെത്തിയത്.</p> <p>തുടർന്ന് 08.07.2022 തീയതിയിലെ സ.ഉ. (കൈ) നം.146/2022/LSGD പ്രകാരമുള്ള മാനദണ്ഡങ്ങളുടെ അടിസ്ഥാനത്തിൽ സംസ്ഥാനത്ത് അതിദാരിദ്ര്യ നിർണ്ണയ പ്രക്രിയയിലൂടെ കണ്ടെത്തിയ വ്യക്തികളേയും കുടുംബങ്ങളേയും അതിദാരിദ്ര്യ അവസ്ഥയിൽ നിന്നും മോചിപ്പിക്കുന്നതിനായി മൈക്രോപ്ലാൻ തയ്യാറാക്കുകയും ചെയ്തു. "അവകാശം അതിവേഗം" എന്ന പേരിൽ അതിദാരിദ്ര്യർക്ക് അവകാശ രേഖകൾ നൽകൽ (വോട്ടർ ഐ.ഡി., ആധാർ കാർഡ്, റേഷൻ കാർഡ്, ഹെൽത്ത് ഇൻഷുറൻസ്, ഭിന്നശേഷി കാർഡ്, ബാങ്ക് അക്കൗണ്ട്. തൊഴിൽ കാർഡ് മുതലായവ), ഭക്ഷണം, ആരോഗ്യ സേവനങ്ങൾ, സാമൂഹ്യ സുരക്ഷാ പെൻഷൻ, അതിദാരിദ്ര്യ പട്ടികയിൽ ഭവനം ആവശ്യമുള്ളവർക്ക് ലൈഫ് ലിസ്റ്റിൽ ഉൾപ്പെടുത്തി ഭവനം ലഭ്യമാക്കൽ, വരുമാനം ആവശ്യമുള്ള കുടുംബങ്ങൾക്ക് കുടുംബശ്രീയുടെ ഉജ്ജീവനം പദ്ധതിയിലൂടെയും മറ്റ് വകുപ്പുകൾ, തദ്ദേശ സ്ഥാപനങ്ങൾ, സ്വകാര്യ സ്ഥാപനങ്ങൾ തുടങ്ങിയവ മുഖാന്തിരവും ഉജ്ജീവന മാർഗ്ഗം/ വരുമാനമാർഗ്ഗം ലഭ്യമാക്കൽ, ഭവന</p>

		<p>പുനരുദ്ധാരണത്തിന് ധനസഹായം നൽകൽ, ഭവന നിർമ്മാണം പൂർത്തീകരിക്കാനുള്ള അതിദരിദ്രരെ വാടക വീടുകളിലേക്ക് മാറ്റി താമസിപ്പിക്കൽ തുടങ്ങിയ സേവനങ്ങൾ തദ്ദേശ സ്ഥാപന തലത്തിൽ നടപ്പിലാക്കി വരുന്നു.</p> <p>അതിദരിദ്ര നിർമ്മാർജ്ജന പദ്ധതിയുടെ ആദ്യഘട്ട പ്രവർത്തനങ്ങളുടെ ഭാഗമായി, ആകെ കണ്ടെത്തിയ കുടുംബങ്ങളിൽ 30658 കുടുംബങ്ങളെ (47.89%) അതിദരിദ്രത്തിൽ നിന്ന് മുക്തരാക്കിയതായി 2023 നവംബർ 1-ന് ബഹു. മുഖ്യമന്ത്രി പ്രഖ്യാപിച്ചു. 15.01.2025 വരെ 44539 കുടുംബങ്ങളെ (69.59%) അതിദരിദ്രത്തിൽ നിന്നും മുക്തമാക്കിയിട്ടുണ്ട്. 15.01.2025 വരെയുള്ള പുരോഗതി റിപ്പോർട്ട് അനുബന്ധം 1 ആയി ചേർത്തിരിക്കുന്നു.</p>
(ബി)	<p>പ്രസ്തുത പദ്ധതിയുമായി ബന്ധപ്പെട്ട് നടത്തിയ സർവ്വേയുടെ വിശദാംശം ലഭ്യമാക്കുമോ;</p>	<p>(ബി) 16.07.2021 തീയതിയിലെ സ.ഉ.(കൈ) നം.145/2021/LSGD പ്രകാരം സംസ്ഥാനത്ത് അതിദരിദ്രരെ കണ്ടെത്തുന്നതിനുള്ള മാർഗ്ഗരേഖ പുറപ്പെടുവിച്ചു. അതിന്റെ അടിസ്ഥാനത്തിൽ തദ്ദേശസ്ഥാപന തലത്തിലും ഡിവിഷൻ/വാർഡ് തലങ്ങളിലും സാമൂഹിക സംഘടനകൾ, വിഷയമേഖലാ വിദഗ്ധർ എന്നിവരെ പങ്കെടുപ്പിച്ച് ഫോക്കസ് ഗ്രൂപ്പ് ചർച്ചകൾ മുഖേന അതിദരിദ്രരുടെ പ്രാഥമിക പട്ടിക തയ്യാറാക്കുകയും പിന്നീട് വിശദമായ വിവരശേഖരണം നടത്തുകയും ചെയ്തു. തുടർന്ന് കുടുംബങ്ങളെ സംബന്ധിച്ച ഡാറ്റ, സൂപ്പർ ചെക്ക് നടത്തി കുറ്റമറ്റതാക്കി, ഓരോ തദ്ദേശസ്ഥാപനത്തിന്റെയും ഗ്രാമ/വാർഡ് സഭകളുടെയും തദ്ദേശ സ്ഥാപനത്തിന്റെ തനെയും അംഗീകാരത്തോടെയാണ് അന്തിമ പട്ടിക തയ്യാറാക്കിയത്. ഭക്ഷണം, ആരോഗ്യം, വാസസ്ഥലം, വരുമാനം എന്നീ ക്ലേശഘടകങ്ങളുടെ അടിസ്ഥാനത്തിലാണ് അതിദരിദ്ര കുടുംബങ്ങളെ കണ്ടെത്തിയിട്ടുള്ളത്. സംസ്ഥാനത്ത് 64006 കുടുംബങ്ങളിലായി 1,030,99 വ്യക്തികളെ 1032 തദ്ദേശസ്ഥാപനങ്ങളിലായി കണ്ടെത്തി. കാസർഗോഡ് ജില്ലയിലെ കള്ളാർ ഗ്രാമപഞ്ചായത്ത്. ആലപ്പുഴ ജില്ലയിലെ കുമാരപുരം ഗ്രാമപഞ്ചായത്ത് എന്നിവിടങ്ങളിൽ അതിദരിദ്രരെ കണ്ടെത്തിയില്ല.</p> <p>അതിദരിദ്ര നിർണ്ണയ പ്രക്രിയയിലൂടെ കണ്ടെത്തിയ അതിദരിദ്ര കുടുംബങ്ങളുടെ ജില്ല തിരിച്ചുള്ള പട്ടിക അനുബന്ധം - 2 ആയി ചേർത്തിരിക്കുന്നു.</p>

<p>(സി)</p> <p>സർവ്വേയിൽ അതിദരിദ്രരായി കണ്ടെത്തിയവരിൽ എത്ര ശതമാനം പേരെ അതിദരിദ്ര്യത്തിൽ നിന്നും മുക്തമാക്കുന്നതിന് ഇതുവരെ കഴിഞ്ഞിട്ടുണ്ടെന്ന് വിശദമാക്കുമോ;</p>		<p>(സി)</p>	<p>അതിദരിദ്ര്യ നിർണ്ണയ പ്രക്രിയയിലൂടെ സംസ്ഥാനത്ത് ആകമാനം 64006 കുടുംബങ്ങളെയാണ് കണ്ടെത്തിയത്. അതിദരിദ്ര്യ നിർമ്മാർജ്ജന പദ്ധതിയുടെ ആദ്യഘട്ട പ്രവർത്തനങ്ങളുടെ ഭാഗമായി കണ്ടെത്തിയ കുടുംബങ്ങളിൽ 30658 കുടുംബങ്ങളെ (47.89%) അതിദരിദ്ര്യത്തിൽ നിന്ന് മുക്തരാക്കിയതായി 2023 നവംബർ 1-ന് ബഹു. മുഖ്യമന്ത്രി പ്രഖ്യാപിച്ചു.</p> <p>15.01.2025 വരെ 44539 കുടുംബങ്ങളെ (69.59%) അതിദരിദ്ര്യത്തിൽ നിന്നും മുക്തമാക്കിയിട്ടുണ്ട്.</p>
<p>(ഡി)</p>	<p>അതിദരിദ്ര്യ നിർമ്മാർജ്ജന പ്രവർത്തനങ്ങൾ ഏതെല്ലാം വകുപ്പുകൾ നടത്തിവരുന്നുണ്ടെന്നും ഓരോ വകുപ്പും എന്തെല്ലാം ചുമതലകളാണ് നിർവഹിക്കുന്നതെന്നുമുള്ള വിശദാംശം ലഭ്യമാക്കുമോ;</p>	<p>(ഡി)</p>	<p>അടിസ്ഥാന രേഖകൾ പോലുമില്ലാതെ ബുദ്ധിമുട്ടിയിരുന്ന അതിദരിദ്രർക്ക് 'അവകാശം അതിവേഗം' യജ്ഞത്തിന്റെ ഭാഗമായി റേഷൻ കാർഡ്, ആധാർ കാർഡ്, ഇലക്ഷൻ തിരിച്ചറിയൽ കാർഡ് പോലെയുള്ള അവകാശ രേഖകളും ആരോഗ്യ ഇൻഷുറൻസ്, സാമൂഹ്യ സുരക്ഷ പെൻഷൻ മുതലായ അടിയന്തര രേഖകളും നൽകാൻ സാധിച്ചിട്ടുണ്ട്. (21263 രേഖകൾ/സേവനങ്ങൾ)</p> <ul style="list-style-type: none"> • ഭക്ഷണ ദൗർലഭ്യം മൂലം ബുദ്ധിമുട്ട് അനുഭവിച്ചിരുന്ന കുടുംബങ്ങൾക്ക് തദ്ദേശ സ്വയംഭരണ സ്ഥാപനങ്ങൾ മുഖാന്തിരം തടസ്സമില്ലാതെ ഭക്ഷണം നൽകി വരുന്നു • ആരോഗ്യം ക്ലേശഘടകം ആയിട്ടുള്ള കുടുംബങ്ങൾക്ക് ചികിത്സ, പാലിയേറ്റീവ് കെയർ, സൗജന്യമായി മരന്ന്, അവയവമാറ്റം, സഹായ ഉപകരണങ്ങൾ എന്നിവ ആരോഗ്യ വകുപ്പ്, കോഴിക്കോട് സിആർസി എന്നിവ മുഖാന്തരം ഉറപ്പാക്കുന്നുണ്ട്. • വരുമാനം ക്ലേശഘടകം ആയിട്ടുള്ള കുടുംബങ്ങൾക്ക് കുടുംബശ്രീ സംസ്ഥാന മിഷന്റെ നേതൃത്വത്തിൽ നടത്തുന്ന ഉജ്ജ്വലനം പദ്ധതി വഴിയും തദ്ദേശ സ്വയംഭരണ സ്ഥാപനങ്ങൾ നേരിട്ടും മറ്റു വകുപ്പുകൾ മുഖേനയും വരുമാനദായക പ്രവർത്തനങ്ങൾ ഉറപ്പാക്കുന്നുണ്ട്. തൊഴിലുറപ്പ് പദ്ധതി വഴി എല്ലാപേർക്കും തൊഴിൽ കാർഡ് നൽകി 100 ദിന തൊഴിലുറപ്പാക്കുന്നതിനും, ക്ഷീരവികസന വകുപ്പ്, കൃഷിവകുപ്പ്, എന്നിവ മുഖാന്തിരം വരുമാനം ഉറപ്പാക്കുന്നതിനും നടപടി സ്വീകരിച്ചു വരുന്നു. • പൊതുവിദ്യാഭ്യാസ വകുപ്പ് മുഖാന്തിരം അതിദരിദ്ര പട്ടികയിൽ ഉൾപ്പെട്ട വിദ്യാർത്ഥികൾക്ക് പഠനോപകരണങ്ങൾ, കുട, ബാഗ് ഉച്ചഭക്ഷണം,

പഠനത്തിന് ആവശ്യമായ സൗകര്യങ്ങൾ, കായിക വികസനം എന്നിവ ലക്ഷ്യം വെച്ചുള്ള പ്രോജക്ടുകളും നടപ്പിലാക്കി വരുന്നുണ്ട്.

- എസ്.എസ്.എൽ.സി. പാസ്സായ 554 കുട്ടികൾക്ക് അവരുടെ വീടുകൾക്ക് അടുത്ത് തന്നെ തുടർപഠനത്തിന് അഡ്മിഷൻ നൽകി.

- കെ.എസ്.ആർ.ടി.സി.-യുടെയും ഗതാഗത വകുപ്പിന്റെയും സഹകരണത്തോടെ 1767 കുട്ടികളുടെ പഠനാവശ്യങ്ങൾക്കുള്ള യാത്ര കെഎസ്ആർടിസി / സ്വകാര്യ ബസ്സുകളിൽ സൗജന്യമാക്കി കൊണ്ടുള്ള യാത്ര പാസുകൾ നൽകിയിട്ടുണ്ട്.

കൂടാതെ, അതിദരിദ്ര പട്ടികയിൽ ഉൾപ്പെട്ട വിദ്യാർത്ഥികൾക്ക് പഠനമുറി അനുവദിക്കുന്നതിനും ഉത്തരവായിട്ടുണ്ട്.

- അതിദരിദ്ര പട്ടികയിൽ ഉൾപ്പെട്ട തീരദേശവാസികൾക്ക് മരുന്നും, ആഹാരം മുതലായവയും വാസസ്ഥലം ആവശ്യമുള്ളവർക്ക് ഫിഷറീസ് വകുപ്പിന്റെ 'പുനർഗേഹം' പദ്ധതിയിലുൾപ്പെടുത്തി വാസസ്ഥലവും ഉറപ്പാക്കുന്നുണ്ട്.

- അതിദരിദ്ര പട്ടികയിൽ ഉൾപ്പെട്ട വീട് മാത്രം, വീടും സ്ഥലവും ആവശ്യമുള്ളവർക്ക് ലൈഫ് പദ്ധതിയിൽ ഉൾപ്പെടുത്തി വാസസ്ഥലം ഉറപ്പാക്കുന്നുണ്ട്.

- ഭവന പുനരുദ്ധാരണത്തിന് സഹായം ആവശ്യമുള്ള അതിദരിദ്രരുടെ പട്ടികയിൽ ഉൾപ്പെട്ട SAFE പദ്ധതിയിൽ അനുകൂല്യം ലഭിക്കാത്ത പട്ടികജാതി / പട്ടികവർഗ്ഗ ഗുണഭോക്താക്കൾക്കും പൊതു വിഭാഗത്തിൽ പെട്ടവർക്കും പട്ടികജാതി / പട്ടികവർഗ്ഗ വികസന വകുപ്പ് നടപ്പിലാക്കുന്ന SAFE പദ്ധതിയുടെ മാതൃകയിൽ തുക അനുവദിക്കുന്നതിന് നടപടി സ്വീകരിച്ചു വരുന്നുണ്ട്.

- സോഷ്യൽ സെക്യൂരിറ്റി മിഷന്റെ 'സ്റ്റേഹപ്പർവ്വം' പദ്ധതിയിലുൾപ്പെടുത്തി അതിദരിദ്ര പട്ടികയിലുൾപ്പെട്ട മാതാപിതാക്കൾ, മാതാവോ/ പിതാവോ നഷ്ടപ്പെട്ട 331 വിദ്യാർത്ഥികൾക്കുള്ള സ്കോളർഷിപ്പ്/ സ്റ്റൈപ്പന്റ് വിതരണം ചെയ്യുന്നുണ്ട്.

- അതിദരിദ്ര പട്ടികയിലുൾപ്പെട്ടവരുടെ വീട് വയറിംഗ്, വൈദ്യുതി കണക്ഷൻ മുതലായ സേവനങ്ങൾ KSEB വഴി നടത്തുന്നുണ്ട്.

		<ul style="list-style-type: none"> • അതിദരിദ്ര പട്ടികയിലുൾപ്പെട്ടവർക്ക് ശുദ്ധമായ കുടിവെള്ള വിതരണത്തിനുള്ള കണക്ഷനുകൾ കേരള വാട്ടർ അതോറിറ്റി മുഖാന്തിരം ലഭ്യമാക്കുന്നുണ്ട്. • ഏകാംഗ കുടുംബങ്ങളിൽ പുനരധിവാസം ആവശ്യമുള്ളവരെ സാമൂഹ്യ നീതി വകുപ്പ്, വനിത ശിശു വികസന വകുപ്പ് എന്നിവയുടെ സഹകരണത്തോടെ ഷെൽറ്റർ ഹോമുകളിലേക്ക് മാറ്റുന്നതിന് സാധിച്ചിട്ടുണ്ട്.
(ഇ)	<p>സ്വന്തമായി ഭൂമിയില്ലാത്ത അതിദരിദ്രർക്ക് വാസസ്ഥലം നൽകുന്നതിന് ഭൂമി കണ്ടെത്താൻ കഴിഞ്ഞിട്ടുണ്ടോ; ലൈഫ് മിഷന്റെ 'മനസ്സോടിത്തിരി മണ്ണ്' പദ്ധതി പ്രകാരം ഇവർക്ക് ഭൂമി നൽകുന്നതിന് നിർദ്ദേശം നൽകിയിട്ടുണ്ടോ; വിശദമാക്കാമോ?</p>	<p>(ഇ) ലൈഫ് ഭൂരഹിത ഭവനരഹിത പട്ടികയിലും അതിദരിദ്ര പട്ടികയിലും ഉൾപ്പെട്ട അതിദരിദ്ര വിഭാഗത്തിൽപ്പെട്ട കുടുംബങ്ങൾക്ക് ഭൂമിയും വീടും ലഭ്യമാക്കുന്നതിനായി 2025 ജനുവരി മാസത്തിൽ കൂടുതൽ ഭൂമി കൈവശമുള്ള ഭൂമിമകളെ പ്രത്യേക ക്ഷണിതാക്കൾ ആക്കിക്കൊണ്ട് 'മനസ്സോടിത്തിരി മണ്ണ്' ക്യാമ്പയിൻ സംഘടിപ്പിക്കുന്നതിന് 16.01.2025 തീയതിയിലെ തദ്ദേശസ്വയംഭരണ (ഡി.ഇ.) വകുപ്പിന്റെ സ.ഉ. (സാധാ)നം.145/2025/LSGD നമ്പർ ഉത്തരവ് പ്രകാരം സർക്കാർ അനുമതി ലഭ്യമായിട്ടുണ്ട്. അപ്രകാരമുള്ള നടപടി സ്വീകരിക്കുന്നതിന് എല്ലാ ജില്ലാ കളക്ടർമാർക്കും നിർദ്ദേശം നൽകിയിട്ടുണ്ട്.</p>

സെക്ഷൻ ഓഫീസർ

അനുബന്ധം 1

അതിദാരിദ്ര്യ നിർമ്മാർജ്ജന പദ്ധതി - പുരോഗതി റിപ്പോർട്ട്-15.01.2025

ജില്ല	ആകെ കണ്ടെത്തിയ അതിദരിദ്ര കുടുംബങ്ങൾ	ആകെ തയ്യാറാക്കിയ മൈക്രോ പ്ലാനുകൾ	അതിദാരിദ്ര്യത്തിൽ നിന്ന് മുക്തരായ കുടുംബങ്ങൾ	
ആലപ്പുഴ	3613	3176	2761	76.42
എറണാകുളം	5650	5079	4107	72.69
ഇടുക്കി	2665	2392	1536	57.64
കണ്ണൂർ	4208	3973	3500	83.17
കാസറഗോഡ്	2768	2091	1793	64.78
കൊല്ലം	4461	3962	2832	63.48
കോട്ടയം	1071	978	822	76.75
കോഴിക്കോട്	6773	6372	4493	66.34
മലപ്പുറം	8553	7699	6436	75.25
പാലക്കാട്	6443	5632	4421	68.62
പത്തനംതിട്ട	2579	1990	1577	61.15
തിരുവനന്തപുരം	7278	6250	4661	64.04
തൃശൂർ	5013	4649	3808	75.96
വയനാട്	2931	2454	1792	61.14
ആകെ	64006	56697	44539	69.59

അനുബന്ധം 2

അതിദാരിദ്ര്യ നിർണ്ണയ പ്രക്രിയ-കണ്ടെത്തിയ കുടുംബങ്ങളുടെ വിഭാഗം തിരിച്ചുള്ള കണക്ക്

ജില്ല	എസ്.റ്റി	എസ്.സി	മറ്റുള്ളവർ	ആകെ കണ്ടെത്തിയ അതിദാരിദ്ര കുടുംബങ്ങൾ
ആലപ്പുഴ	50	734	2829	3613
എറണാകുളം	124	1223	4303	5650
ഇടുക്കി	233	594	1838	2665
കണ്ണൂർ	226	273	3709	4208
കാസറഗോഡ്	300	324	2144	2768
കൊല്ലം	68	1254	3139	4461
കോട്ടയം	40	185	846	1071
കോഴിക്കോട്	106	1063	5604	6773
മലപ്പുറം	358	1310	6885	8553
പാലക്കാട്	250	1588	4605	6443
പത്തനംതിട്ട	54	796	1729	2579
തിരുവനന്തപുരം	140	1881	5257	7278
തൃശൂർ	44	1337	3632	5013
വയനാട്	1028	201	1702	2931
ആകെ	3021	12763	48222	64006